

ТИЗЭУКІЭГЪУ ГЪЭШІЭГЪОНХЭР

## Лондон къикІыжъыгъэм адыгэ джэгукІэ пэгъокІыгъэх

Урысыем ихэшпыкІыгъэ командэ Паралимпийскэ джэгунхэу Лондон шы-  
кІуагъэхэм медали 102-рэ къащыди-  
хыгъ. Адыгэ Республикэм илыкІоу Ва-  
лерий Пономаренкэм спорт щэрыо-  
нымкІэ тыжын ыкІи джэрз медальхэр къыфа-  
гъэшшоагъэх. Спортсмен цІэрылом тыгуасэ  
Мыекъуапэ къызегъэзэжым, шыгъу-пІастэр  
пагъохыгъ, адыгэ джэгоу физэхащэгъэм ти-  
мылъэкъэгъухэри дахэу къыщышъуагъэх.



Пчэдэжым сыхъатыр 7-м  
ежъгъэ къодыеу Мыекъуапэ  
ибэдзэршІапэу къохапІэм шы-  
Іэм цІыфыбэ къыщызэрэуагъэх.  
Олимпиадэм лІыгъэ шъыпкэ  
щызезыхъагъэм ахалыгъэрэ Ва-

лерий Понома-  
ренкэм илахылы-  
хэр, иныбджэ-  
гъухэр, спортым  
пыщагъэхэр нэ-  
плгъэгъум итых.



Адыгэ Республикэм физкуль-  
турэмкІэ ыкІи спортымкІэ и  
Комитет итхъаматэу Хъасанкьо  
Мурат, ащ игуадзэу Джармэко  
Юсыф, В. Пономаренкэм итре-  
нер цІэрылоу Георгий Гуляйчен-  
кэр, АР-м иеджапІэу апшъэрэ

спорт гъэсэныгъэ зыщызрагъэ-  
гъотырэм ипашэу Кобл Заид,  
нэмыкІхэм В. Пономаренкэм фэ-  
гъэхыгъэ къэбархэр спортыр  
зикІасэмэ къафалотагъэх.

Автобусышхом В. Пономарен-  
кэр къызекІыжым адыгэ джэ-  
гоу физэхащэгъэм къыгъэгъу-  
шІуагъ. Жъудэ Анзор пщынэр  
егъэбзэрабзэ. Ансамблэхэу «Нал-  
мэсымрэ» «Гуфитымрэ» ярти-  
стхэу Мэкъоо Альбинэ, Пщыжэ  
Марианэ, Апсэлямэ Рамиз, Гышц  
Бислан къашъом хилъэсагъэх,  
Лыхъурэе Зауррэ АкІэгъу Му-  
ратрэ пщынаом къыдежъыух.  
БлэкІырэ цІыфхэр къызэтеуцох,  
джэгум къыхэлажъэх.

Валерий Пономаренкэм фэгъу-  
шІохи, гушыІэ фабэхэр зыраІо-  
хэм ыуж джэгум нахъ зырагъэ-  
ушъомбгъугъ.

Адыгэ шъуашэхэр зыщыгъ  
пшъашъэхэм къадашъо зышІои-  
гъохэр нахыбэ мэхъух. Урысы-  
емрэ Адыгеимрэ язаслуженнэ  
тренерэу Г. Гуляйченкэр, спор-  
тым щызэлъашІэрэ Кіое Хъаз-

НэкІубгъохэм

✓ арытхэр:

✓ Лъэхъэнэ чыжъэхэм янэ-  
пгеплхэр.

Я 2-рэ н.

\*\*\*

✓ Адыгэмэ якультурэ Ис-  
панием нэсыгъ.

Я 11-рэ н.

\*\*\*

✓ «Адыфым» ешІаІо-  
хэр ищыкІагъэх.

Я 12-рэ н.

рэт, «Гуфитым» ихудожественнэ  
пашэу Нэныжэ Айдэмыр, зыцІэ  
тымышІэрэ урыс бзылфыгъэ-  
хэр пчэгум къыцэщъох.

ГушыІэгъу тызыфэхъугъэ Ва-  
лерий Пономаренкэр Урысыем  
и Президентэу Владимир Пути-  
нымрэ Адыгеим и Лыхъхъэу  
ТхьакІушынэ Асланрэ зерафэ-  
разэр, медалэу «Адыгеим и  
Щытхъуэхъэр» къызэрэфагъэ-  
шъошагъэр лъэшэу зэригуапэр,  
тапэкІи спортым зэрэпылты-  
щтыр, Мыекъуапэ щэрыуапІэ  
пашы зэрэшІоигъор къытиІуа-  
гъэх.

Опсэу, Валерий! БэгъашІэ  
охъу!

ЕМТИЛЪ Нурбий.

### АР-м и Къэралыгъо Совет — Хасэм

Гуетыныгъэ фыргІэу Іоф зэрашІэрэм, ІэпІэсэныгъэ ин зэрахъ-  
лым, Адыгэ Республикэм имэзхэр къэгъэнэжыгъэнхэм, зыгъэ-  
ушъомбгъугъэным ялахъ зэрэхашыхъэрэм ыкІи мэзым иІофы-  
шІэхэм я Мафэ ихэгъэунэфыкІын епхыгъэу Адыгэ Республи-  
кэм и Къэралыгъо Совет — Хасэм и Щытхъу тхылы афагъэ-  
шъошагъ:

— **Хъагъур Бислан Виталий ыкъом**, Адыгэ Республи-  
кэм мээхэмкІэ и ГъэорышІапІэ къыхиубыгъэрэ «Мыекъопэ мээ  
хъызмэтшІапІэм» и Опытнэ отдел ипашэ,

— **ХъэпкІэ Азэмат Алий ыкъом**, Адыгэ Республикэм мээ-  
хэмкІэ и ГъэорышІапІэ къыхиубыгъэрэ «Гъозэрыпллэ мээ хъыз-  
мэтшІапІэм» мэзым ибаныгъэхэм ягъэфедэнкІэ иинженер.

### Хэдзынхэм афэгъэхъыгъагъ

Адыгэ Республикэм хэдзын-  
хэмкІэ и Гупчэ комиссие зэхэ-  
сыгъоу тыгуасэ иІагъэр зэри-  
щагъ ащ итхъаматэу Сэмгу Нур-  
бий. Чъэпыогъум и 14-м респуб-  
ликэм шыкІошт хэдзын тедзэхэм  
зэрафэхъазырхэм, хэдзынхэр  
зыщыкІошт мафэм чІыпІэ ко-  
миссиехэм Іоф зэрашІэшт шы-  
кІэм къэзэрэуагъоигъэхэр атегу-  
щыІагъэх, ащ епхыгъэу бюлле-  
теньхэм якъыдэгъэкІын ыкІи  
ягъэфедэн ыльэныкыокІэ унэшъо  
гъэнэфагъэхэр ашыгъэх.

Муниципальнэ гъэпсыкІэ зиІэ

«Тэхъутэмыкыое районым» иад-  
министрация ипашэу хадзыгъэ  
Шъхъэлэхъо Азмэт депутат пшъэ-  
рылхъэр зэригъэтылхыгъэхэм  
къыхэкІыкІэ, мы районым ихэ-  
дзыпІэ коеу N 25-м хэдзын-  
хэр джыри зэ шызэхашъщтых,  
АР-м и Къэралыгъо Совет — Ха-  
сэм и депутат хъуштыр къэнэ-  
фэшт. Джащ фэдэу мы мафэм  
Кошхъэблэ районым иадминис-  
трация ипашэ, чІыпІэ Советхэм  
ыкІи къоджэ псэупІэхэм япашэ-  
хэм ащыщхэр хадзыщтых.

(Тикорр.).

## 2013-рэ илъэсым иапэрэ мэзих гъэзеткІэтхэгъур едгъэжъагъ!

«Адыгэ макъэм» иныбджэгъу лъапІэхэр!

Лъэпкъ гъэзетыр къызытхыкІы зышІоигъохэм апае Урысыем и Почтэ икыутамэу Адыгэ  
Республикэм шыІэм иотделениехэм, ООО-у «Адыгея-Интерсвязь» зыфилорэм икиоск-  
хэм ыкІи «Адыгэ макъэм» иредакция дэжъ щыт киоскым Іоныгъом и 1-м гъэзет  
кІэтхэныр ащырагъэжъагъ.

Почтэм иотделениехэм мыщ фэдэ уасэхэмкІэ лъэпкъ гъэзетым шъуашыкІэтхэн шъульэ-  
кІышт:

— сомэ 398-рэ чапыч 16-кІэ — тхъемафэм 5 кыдэкІэу нэкІубгъуый хъурэ гъэзетэу  
52161-рэ индекс зиІэм;

— сомэ 380-рэ чапыч 04-кІэ — фэгъэкІотэныгъэ зиІэхэм апае 52162-рэ индекс зиІэм;

Мыекъуапэ шыпсэурэ гъэзетеджэхэр!

«Адыгэ макъэм» иредакция дэжъ щыт киоскым индексхэу 52161-рэ, 52152-рэ,  
14289-рэ зиІэхэм сомИ 140-кІэ шъуашыкІэтхэн шъульэкІышт. (Мыщ шыкІатхэхэрэм ки-  
оскым ежъ-ежырэу гъэзетыр чІахыжыгъэ ашІышт).

ООО-у «Адыгея-Интерсвязь» икиоскхэм тигъэзет сомИ 150-кІэ шъуашыкІэтхэшт.  
(КІатхэхэрэм гъэзетыр киоскым чІахыжыгъэ ашІышт).

Къалэу Мыекъуапэ дэт хъызмэтшІапІэхэу, организациехэу, учреждениехэу корпора-  
тивнэ шІыкІэм тетэу гъэзет экземпляр 15-м къыщымыкІэу къызытхыкІыштхэм редакцием  
сомэ 200-кІэ шыкІэтхэнхэ алъэкІышт.

Университетхэу, институтхэу, еджапІэхэу корпоративнэ шІыкІэм тетэу гъэзет экзем-  
пляр 20-м къыщымыкІэу къызытхыкІын зимурадхэр редакцием сомИ 150-кІэ шыкІэ-  
тхэнхэ алъэкІышт.

НЫБДЖЭГЪУ ЛЪАПІЭХЭР, ШЪУКІАТХ ЛЪЭПҚЪ ГЪЭЗЕТЫМ!

ТИКЪЭГЪЭЛЪЭГЪОН ГЪЭШІЭГЪОНХЭР

# Къош республикэм ар итарихъ

**Къэбэртэе-Бэлыкъарым археологиемкІэ илофшлагъэхэм яхылілэгъэ къэгъэлъэгъон гъэшлэгъон Адыгэ Республикэм и Лъэпкъ музей къыщызэлуахыгъ. Илъэс зэфэшъафхэм археологхэм къагъотыгъэ пкъыгъохэм атырахыгъэ сурэтхэмкІэ къош республикэм итарихъ, икультурэ къалуатэ.**



Адыгэ Республикэм культурэмкІэ изаслуженнэ Юфышлэу, археолог цІэрылоу Тэу Аслъан къэгъэлъэгъоным осэ ин фишыгъ. Илъэс мини 2-м нахыбэкІэ узэкІэлэбжымэ, Къэбэртэе шьолгырым зэрэщыпсэуштыгъэхэр, тилъэпкъэгъумэ шэн-хабзэу зэрахъыштыгъэр археологхэм къытлгъагъэлэсыжы. Адыгеим ыкІи Къэбэртэе-Бэлыкъарым хадэр зрашагъэтылыштыгъэр зэфэдэу шытыгъ. Къобэнэ-скиф культурэр, мыутІэмэ афэгъэхыгъэхэр, джэрз лІэшлэгъум илъэхъан, нэмыкІхэри археологхэм къагъэлъагъох. Тэу Аслъан археологхэу КІэрэфым, Бочаевым, Бетровым, нэмыкІхэм къащытхугъ. Зэгъэшпэнхэр ышІыхэзэ, Къэбэртэе-Бэлыкъарым культурэмкІэ ишІушлагъи къыхигъэ-



шыгъ. Археологии пкъыгъохэм атырахыгъэ сурэтхэр арых музейм къышагъэлъагъохэрэр. Ащ къеушыхъаты Юфшлагъэу ялэр зэгъафэгъэу цыфхэм алъагъэлэсын зэралъэкІырэр. Адыгеим ащ фэдэ сурэтхэр шагъэхъазырыгъэхэп. Тарихъ къэбархэм цыфхэр ашагъэгъозэнхэмкІэ амалышІухэр

## Тафэгущіо!

*Къохъужъ Джумальдин ыкъоу Мэдинэрэ Тхъабысымэ Махмудэ ыпхъоу Нуриетрэ шхъэгъусэ зэрэзэфэхъугъэхэр инэу тигуапэу тафэгущіо!*

*Насынымрэ псауныгъэмрэ зызыцаІэтырэ цыІэныгъэ лъагъо шьутетэу, лъэпкъым хадъо фэшъушІэу, шьуанэ-шьуатэхэм ягугъэ лъапІэхэр къыжъудэхъухэу, зэгуріІоныгъэ дахэ шьуазыфагу илъэу шьуигъэшІэ гъогу шьурыкІонэу тышъуфэ-лъало!*

**Къэзэнэ зышхъэгъусэхэр.**

Къэбэртэе-Бэлыкъарым шагъэфедэх.

Къош республикэм иархеологхэр къушхъэхэм бэрэ ащытлгъэх. Адыгеир ащ ебгъапшэмэ, шьолгыр зыкІхэм, Іуашхъэхэм археологхэр ащэтІэх, ащ къыхэкІэу пкъыгъоу къагъотырэр нахыб, тарихым епхыгъэр макІэп.

Лъэпкъ музейм къыщызэлуахыгъэ къэгъэлэгъоным гъэшІэгъонэу къыхэкІырэр бэ. Мыжъом хэшІыкІыгъэр макІэп, къушхъэхэм ахэт саугъэтхэм уакІэупчІэ, икІэрыкІэу зэгъэшпэнхэр ошІых. Москва, Ленинград хэкум, нэмыкІхэм къарыкІыгъэ археологхэм къагъотыгъэхэри Лъэпкъ музейм шыплъэгъуштых.

**САХЫДЭКЪО Нурбий.**

## МЭЗ ХЪЫЗМЭТЫР

# Дахэу хагъэунэфыкІыгъ

**Мэзым илофышІэхэм я Мафэ фэшІ Мыекъуапэ культурэм и Унэу «Налмэс» зыфилоу дэтым Адыгэ Республикэм имээ хъызмэт илофышІэхэм ащыфэгущіуагъэх, тиартистхэм мэфэкІ концерт ахэм къафатыгъ.**

Апэу мээгъэкІхэм къафэгущіуагъ АР-м и Лышхъэ ыкІи министрэхэм я Кабинет я Администрације ипашцэу Владимир Федоровыр. Нэужым АР-м имээхэм я ГъэІорышІапІэ ипашцэу Былымыхъэ Рэщыдэ мэзым илофышІэхэм ялэжъаКІэ аужырэ илъэсхэм зэрэхагъэхъуагъэр, мээхэм якъэухъумэн, ягъэкъэбзэн ыкІи ахэм машІом закышчымыштэным дэгъоу зэрэпылгыгъэхэр ипсалъэ къышчыхигъэщыгъэх. Аужырэ илъэс закъор пштэмэ, зыхэупкІыхъэгъэхэ мээхэм чыг цыкІу мин 20 фэдиз ахагъэтІысхъажыгъ.

АР-м мээхэмкІэ и ГъэІорышІапІэ анахъ дэгъоу УФ-м и Къыблэ шьолгыр ит субьектхэм яехэм къахагъэщыгъ, апэрэ чыпІэр къыфагъэшъошагъ. Мэзым илофышІэхэм я Мафэ ипэгъокІэу мээгъэкІхэм, мээпэхэм, ГъэІорышІапІэ илофышІэхэм ащышхэм ягъэхъагъэхэр хагъэунэфыкІыгъэх.

УФ-м и Къыблэ шьолгыр имээ хъызмэт и Департамент зыпылхъэ къулыкъур дэгъоу зэрагъэцакІэрэм, агу етыгъэу Юф зэрашІэрэм ыкІи мэзым ибаиныгъэ зэрэхагъахорэм пае ямэфэкІ мафэ ехъулІэу АР-м имээхэм я ГъэІорышІапІэ ипашцэу игуадзэу Шыкъултыр Нурбий — рэзныгъэ тхылъ, ГъэІорышІапІэ ипашцэу Былымыхъэ

Рэщыдэ, Гъозэрыплъэ мээ хъызмэтшІапІэм ипашцэу Сергей Запорожцевым, Первомайскэ мээхъызмэтшІапІэм имээпсэу Николай Пятенкэм шытху тхылъхэр къафигъэшъошагъэх.

Адыгэ Республикэм и Лышхъэ Первомайскэ мээхъызмэтшІапІэм иотделэу Абдзэхъаבלэ шыІэм ипашцэу Владимир Меркуловым, Адыгэ Республикэм имээхэм я ГъэІорышІапІэ иотдел испециалит-экспертэу Дэгү-

жыие Еленэ рэзныгъэ тхылъхэр къаритыгъэх.

АР-м и Къэралыгъо Совет — Хасэм ищытху тхылъхэр къафагъэшъошагъэх Гъозэрыплъэ мээхъызмэтшІапІэм иинженерэу ХъэпкІэ Азэмадрэ Мыекъопэ мээхъызмэтшІапІэм иотдел ипашцэу Хъагъур Бислъанрэ. Ахэм анэмыкІэу нэбгырэ 15-мэ АР-м имээхэм я ГъэІорышІапІэ ищытху тхылъхэр, нэбгырэ 250-мэ рэзныгъэ тхылъхэр къаратыгъэх.

Нэужым мээхэм яЮфышІэхэр мэфэкІ концертм еплгыгъэх.

**ШЪАУКЪО Аслъангуащ.**



# Редактор шхъаІэм иеплъыкІэхэр

Тикъэралыгъо хъугъэ-шІэгъэ гъэшІэгъонхэр ехъухъэх. Зы лъэныкъомкІэ, хэгъэгум ипашцэхэм язекІуакІэ ымыгъэразэхэрэм зэщыхъон-зэщыгъэкъон Юфыгъохэр мафэ къэс нахыкІэу къаугу-пшысых, къадэхъурэри макІэп, шьыпкъэр пІощтмэ. Адрэ лъэныкъомкІэ, къэралыгъом ипашцэхэм хэбзэгъэуцугъэхэр къыдагъэкІых мырзэныгъэ зилэхэм ягухэлхэр пхырамыгъэкІышхунхэм фэшІ. «Pussy Riot» купри Урысыем къызэрэцэлэшхэрэ проектхэм ащышцэу ары тиІофшІэгъухэм къызэрэдгурагъэІожыкырэр. Тихэгъэгущыпсэухэрэм мы ЮфымкІэ яеплъыкІэхэр тІоу гошыгъэхэ хъугъэ, ащ зэгурымІоныгъэхэр къыхэкІы. Пшъашъэу купым хэтхэр зэрэзекІуагъэхэр зэрэмытэрэзым щэч хэлэп, яапэрэ «зыкъэшІыгъоуи» шытыгъэп, уцужыгъэхэмэ нахышІугъ шхъае, афадэфэ шІыкІэгъэх, анахъ чылыс шхъаІэу къэралыгъом итми нэсыгъэх. Зэрэбгъэпщынэнхэ фаем уехырэхъышжынэу шытэп, ау арэу жьалымыгъэ дэдэу адэмызекІуагъэхэмэ нахышІугъэу сэлъытэ. «О пхъашъэу зыфышчытыж, нэмыкІхэм афэшъаб. Джащыгъум гухъэ-гужыныгъэм зыщыуухъумэщт» — къышцІо Конфуций игъэсэптхыдэ. Чыристан диным цыфхэр зэригъэгъуазэхэрэмкІэ, зы нэгущыом къеуагъэхэмэ, адрэ нэгущыор фэбгъэзэнэу шытба?

Адыгэ Республикэм псауныгъэр къэухъумэгъэным ыльэныкъокІэ гумэкІыгуабэ иІэми, непэрэ мафэм ехъулІэу ІэзапІэхэм яшІын, ягъэцэкІэжын ыкІи Іэмэ-псымакІэхэм якъэшэфын сомэ миллион шиблым ехъу пэлуагъэхъагъэш, чыпІэ хылыгъэу зэрытыгъэм икошыкІыгъэу къытцэхъу. Псауныгъэр къэухъумэгъэнымкІэ АР-м иминистрэу Мэрэтыкьо Рустем Правительствэм изэхэсыгъо докладэу къышчышІыгъэм нэпэплъ сурэтхэр игъусагъэх, сымэджэщхэм язытетыгъэрэ зэрэхъугъэхэмрэ зэдгъэпшэнхэ амал къытитыгъ. Сымаджэхэр зыцагъэхъужышцт ІэзэпІабэхэр укытагъоу зэрэщытыгъэхэм зэрэфэмыджэхэм, шапхъэхэм адиштэхэу зэрэхъужыхэрэм тигъэгущіуагъ. Министрэм илофшІэн фэшъыпкъэу зэригъэцакІэрэр, хэшІыкІышхо ащ зэрэфыриІэр къыдгурылуагъ.

БэмышІэу футболымкІэ Урысыем икомандэрэ Израиль икомандэрэ зэлукІэгъагъэх. ТренерыкІэм гугъэпІакІэхэр къытитыхэзэ, джыри тикомандэ иешІакІэ тшІогъэшІэгъон мэхъужы, текІоныгъэу къыдахыгъэми тыкыгъэгъэфыжыгъ. Ау а зыр арэп сэ сшхъэкІэ сызыгъэгущіуагъэр. Израиль икомандэ, кэпІон хъумэ, къэралыгъом икомандэ шхъаІэ хэтэу адыгэ кІалэу Натхьо Бибарс зэрешІагъэр ары сызыгъэгущіуагъэри, сыгу къэзыІэтыгъэри. Бэ дэдэ тымыхъурэми, кІэлэ ІэпІасэхэр тилъэпкъ кызэрэхэкІыхэрэм уегъэгущіо. Израиль ит адыгэ къуаджэм къыдэкІыгъэ футболист ныбжыкІэр Урысыем икомандэу «Рубин» къыригъэблэгъагъэу зыщешІэрэр тІэкІу шІагъэ, ащ ыпэкІи ар джурт хэгъэгум икомандэу «Хапозэль» шешІагъэу шытыгъ. ГъэрэкІо анахъ футболист дэгъоу Урысыем ар шагъэнэфагъ.

Адыгеим Бибарс къедгъэблэгъэшъоу, зэрэадыгэм цэхъу хэмылми, дгъэлъэпІэшъумэ, пресс-зэлукІэ фызэхэтцэшъумэ, тилъэпкъ зэрэщыщыр дунаим лъыдгъэлэсмэ, тэркІи напэу, кІалэмкІи дахэу хуштыгъэ. Гухэлъэу тІэхэм ащышцэу ар къыздетхакІын къыддэхъуфэ нэс.

Сэнаушыгъэ ин зыхэлъэу, цыфхэм зэлъашІэ хъугъэу, гъэхъагъэ зилэу тилъэпкъ макІэп къыхэкІыгъэр, ау гухэкІыми, ахэр икъоу дгъэлъэпІэшъухэрэп, тІэтышхуэрэп, зэрэадыгэхэр дунаим шядгъэшІэшъурэп. Тэ ар зытымышІэкІэ, нэмыкІхэм ащыкІэгъэщтэп.

**ДЭРБЭ Тимур.**



Ильэс 18 хуыгъэ КIышъэ Мухьадин хымэ къэралхэм зашыпсэурэр. А уахътэм кыи-клоцI дунаим щызэлыагъэрэ Iэпэласэу ар хуыгъэ.

Цыф лъэпкъ зэфшъхьафмэ ябылыфгыгъэхэм адыгэ шыуашэр ащыгъэу сурэт зешIым, Мухьадинэ мыщ фэдэу кIэтхэжыгъ: «Голливудым ижыуагъоми, бизнесым хэтми, пачыхьэм ыпхъуми — адыгэ бзылыфгыгъэ шыуашэр кыизымыкIун бзылыфгыгъэ дунаим исэп». Ежыри адыгэ цые фыжыбызэр шыгъэу исурэтхэм якъэгъэлъэгъон къекIолIэгъэ хьакIэхэм апэгъокIыгъ. Къалэу Херес имэр игуадзэу Мануэль Антонио, УФ-м ипосольствэу Мадрид дэтым илIыклоу Аусур Беляковам КIышъэ Мухьадин итворчествэ уасэ фашIэу къэгъэлъэгъоным икыизIухы кыишыгушылагъэх.

**МАНУЭЛЬ Антонио:** «КIышъэ Мухьадин Испанием зыщыпсэурэр бэшлагъэ. А уахътэм кыи-клоцI илэшлагъэхэр пстэуми зэлыагъэ. Тихэжыгъу идэхагъэ, тишэн-хабзэхэр кыири-лотыкIэу сурэтхэр ешIых. Ыгъэфедэрэ шэо зэмылIэужыгъохэм гур кыдацае, мамырныгъэм, зэхэтыкIэ дахэм итворчествэ фэлорышIэш, тэгъэлъапIэ».

**Аусур БЕЛЯКОВА:** «КIышъэ Мухьадин итворчествэ сэ апэрэу сырехьылIэ, арэу щытми, ар зэрэбаир, зэрэгъэ-шIэгъоным кыиэхэсымыгъэщын слэахырэп. Урысыемрэ Испаниемрэ якультурнэ зэпхыныгъэхэм яхэжыгъон ар фэлорышIэ. Тигуапэ тичIыгъогу Iэпэласэм мыщ фэдэ Iофтхэбзэ дахэ кыизэрэбгъодэкIыгъэр. Ащ тырэгъагъ, тапэкIи тыналэ тедгъэгъышт.

Къэгъэлъэгъоным икыизIухы Испанием ичIыпIэ зэфшъхьафхэм кыарыкIыгъэ искусствоведхэр, Англием кыи-кIыгъэ сурэтышIхэр хэлэжыагъэх. МухьадинкIэ шIухафтын шыпкыгъу хуыгъэр Адыгеимрэ Къэбэртэе-Бэлыкъарымрэ кыарыкIыгъэ журналистхэр кыизэрэфэкIуагъэхэр ары.

# «Дэхагъэм дунаир кыи-кьонэшт»

Мы тхьэмафэм Къэралыгъо телерадиокомпаниеу «Адыгеим» исъемотнэ куп Испанием кыи-кIыжыгъ. Къэбэртэе-Бэлыкъар Республикэм инароднэ сурэтышIэу, УФ-м, Европэм ащызэхэжыгъэ художественнэ академиехэм ахэтэу КIышъэ Мухьадин исурэтхэм якъэгъэлъэгъонэу къалэу Херес кыишызIуахыгъэм журналистэу Тэу Замирэ, режиссерэу Гъазие Бирамхъан, телеоператорэу Шъэджэшэ Азэмаат хэлэжыагъэх. Кыиырахиыгъэм изы IахькIэ Тэу Замирэ кыиддэгъуагъэ.



**КIышъэ Мухьадин:** «Замирэ, Бирамхъан, Азэмаат — шэош нэмыкI мы къэгъэлъэгъоным кыи-кIыжыгъэм, сырэрэзэ шыпкыгъэу, сынасыпышIоу зыслытэжы-щыгъэ. Мыщ фэдиз ильэс пчъагъэм адыгэ чIыгум кыи-кIэу сэщ пае шэоры нылэп кыи-кIуагъэр. Лъэшэу сышъуфэ-разI!»

**Къэбэртэе Людмил — Къэбэртэе-Бэлыкъар Республикэм икыара-**

**лыгъо телерадиокомпание ипаш:** «Мухьадин итворчествэ лъэшэу тэгъэлъапIэ. Хымэ къэрал шыгъэу адыгэм ыцIэ дахэкIэ парегъало, исурэтхэм къэралыгъохэр, цыф лъэпкъ зэфшъхьафхэр зэфешэх. Ар зымыуасэ щылэп».

КIышъэ Мухьадин илэшлагъэхэм Европэм, Азиэм, Америкэм, Австралием исурэтхэ-гъэлъэгъуапIэхэм чIыпIэ ашауытыгъ. Тыкызыуцухьэрэ дунаим идэхагъэ, псэушъхьэ-

хэм ядунай, цыф лъэпкъ зэфшъхьафхэм ясурэтхэр ышIыхэ зыхьукIэ, зымышIогъоу ыгъэфедэхэрэм ыгу шышIэрэр, зыгъэгумэкIырэр, гугъапIэу илэхэр кыиуагъашIэ, IэпIэсэныгъэ лъагэм инэшанэхэр ахэлэгъыгъы. СурэтышIым а зэпстэум апшъэ ыгъэуцурэр цыфхэм язэфышIыгъ. Шыпкыагъэр, гукъэбзагъэр анахэ шэн дэгъумэ ащыгъэу елгытэ.

**КIышъэ Мухьадин:** «Сэ сятэ Хэгъэгъу зэошом хэкIодагъ. Сянэ изакъоу типIугъ. Ащ

кыи-кIыжыгъэ лъэпкъ шэныр, Iэдэбыр, цыфыгъэр зэкIэмэ апшъэ хуыгъэ».

Цыф нэгъухэм ясурэт ишIым Мухьадин анахэ гъэшIэгъонэу кыидэхьурэмэ ащыш. Янэжырэ янэрэ ясурэтхэм адыгэ бзылыфгыгъэхэу щылэныгъэм ильэныкыо пстэури зэхэзышIагъэхэм анэгъухэр акIэолъагъо. Лъэпкъ нэшанэм сурэтышIым итворчествэ чIыпIэ гъэнэфагъэ щеубыты. Зыщыш цыф лъэпкъым итарихь, икультура ыгъэгъуагъэрэп. Аужырэ ильэс 18-м Мухьадин илэпылэгъу шъхьалэр ятлонэрэ шъхьэгъусэ фэхьыгъэ Жаклин Диана Мосс. СурэтышIым икыгъэлъэгъонхэм язэхэгъуоцон, язэхэцэн ащ илофшIагъэ хэлэ.

**Жаклин Диана МОСС:** «СыгукIэ дэхагъэм сылыху зэхьум, Мухьадин сылуагъэ. Ежыри сэри щылэныгъэ гъогу шъхьафхэр кыи-кIуагъэу, унагъохэр тилагъэхэу, шъхьафитэу тыкызыщынагъэм тызIуагъэ. Iэахь кыи-кIэу зэфшъхьафхэм, культурэ зэпчыжыгъэхэм такышхэахь нахэ мышIэми, искусствэм тызэфышIагъ. Сэ сыкыизхэахьгъэхэми ежы кыи-кIыжыгъэхэми дэхагъэр, мамырныгъэр, зэгурылоныгъэр тазыфагу ильэу тэпсэу».

Ильэс 12-кIэ узэкIэIэбэжы-мэ, Мухьадин уз хьылъэ къеолIэгъагъ. А уахътэр ушэтышIэ шыпкыгъэу хуыгъагъэ. Iазэхэм ялэпIэсэныгъэ имызакъоу, кыи-пэблэгъэ цыфхэм ялэпылэгъу, кIуачIэу хэлъым, сурэтышIыным зэрэфэшагъэм Iазэгъу ахигъотагъ. Ильэс 73-рэ зыныбжы сурэтышIым ыкIуачIэ из, итворчествэ лъэшы, ильэси-тIуахэ юбилеу илэштIыр Адыгеим щыхыгъэунафыкIыным игу-хэлэ.

Адыгэ чIыгум икIэлэ пIугъэу, зэлыагъэрэ сурэтышIэу КIышъэ Мухьадин илэшлагъэхэмкIэ дунаир къегъэдахэ. ШIулэгъур, зэфагъэр, хьалэлныгъэр, гушъэбагъэр исурэтхэм къагъодэкIы. Атлантик хышхом инэпкъ шыпсэуэзэ къэралыгъо зэфшъхьафхэм лъэпкъ лъэмыджыр арэдзы.

Тэу Замир.  
КъТРК «Адыгеим» ижур-налист.

## ПЦЭЖЫЯШЭМЭ ЯЗЭНЭКЪОКЪУ



ПцэжыеешэнымкIэ апэрэ зэнэкъо-кыу ПсэйтIуку шылагъ. Хэлэжыагъэхэр Краснодар краимрэ Ростов хэкумрэ кыарыкIыгъагъэх. Ахэр нэбгырэ 15 хуыштыгъэх: бгъур — Краснодар краим, хыр Ростов хэкум ащэпсэх. Мэ-фитIо спортсменхэр Кубокым икыи-дэхын фэбэнагъэх.

# Кубокым фэбэнагъэх

Краснодар краим пцэжыеешэн спорткIэ и Федерацие ифидернэ куп итхьаматэу Александр Евдокимовым гушыгъэу сызыфэхьум кыи-кIуагъэ:

— «Фидеры» инджылызыбзэм шыщ гушыгъ, урысыбзэкIэ кыи-кIуагъэр «кормушка» — шынылэ. Пцэжые зы-щешэхэрэ чIыпIэм (псыхьом) шхы-нылэр ушъхьагъу ренэу хэлъын фае Такыи-кIыш-тфы пэпч ар кыи-кIуагъэ, шхынылэр кIэу ральхьэш, псым хадзэ-жы. Пцэжыехэр шхынылэм кыи-кIуагъэ, пцэжэнтфым ащыщ кыи-кIуагъэ.

— Сыд фэдэ шхына ащ ральхьэрэр?

— Ахэр зэфшъхьафых: коцы, хьам-цый, зэнтхэ, гъажы, нэмыкIэхэри. Мы-хэр бгъэфедэнхэм ыпэкIэ псы стыр дэдэ атепкIэн фае.

Пцэжыеешэным хэшIыкI ин фызиIэ ныбжыкIэхэри спортсменхэм ахэты-гъэх. Судья Iэпэласэу Евгений Паньки-ным зыцIэ кыи-кIуагъэр Олег Миро-

новыр ары. СпорткIэ мастер, ильэ-сибл хуыгъэ пцэжыеешэн спорткIэ зы-пылэр. Ростов хэкум шыщ къалэу Но-вочеркассэ дэс. Зэнэкъоку 70-мэ ахэ-лэжыагъ. Командэм хэтэу Урысыем и Кубок кыи-кIуагъэ. Урысыем тIогъого-гъо ичемпион, 2007-рэ, 2011-рэ ильэс-хэм медальхэр кыидихыгъэх. Ростов хэкум ичемпион.

Спортсмен анахэ ныбжыкIэр Антон Абашкиныр ары, ильэс 16 ыныбжы, Краснодар шыщ, гурыт еджапIэу N 89-м иеджакIу.

— СыдэушIтэу ПсэйтIуку дэжы, Пшызэ исэмэгубгъу, зэнэкъокухэр кыи-кIуагъэху хуыгъа? — язэхэщакIоу Александр Евдокимовым сеупчIы.

— Зэнэкъокухэр поселкэу Белоозер-нэм (Краснодар краим, Динской райо-ным), Пшызэ иджабгъу нэпкъ шыт-шынылэу шытыгъ, — еIо А. Евдокимо-вым. — Пшызэ инэпкъ тыкызылохьэм,

адырабгъумкIэ псыхьом икIэ дэт кыи-кIуагъэ мэзжыер тIэуагъуагъ. Дгъэ-зэжы, а чIыпIэм тыкыекIугъ, изыны па-щэхэм кыи-кIуагъэ, зэнэкъокухэм зафэд-гъэхьазырыгъ.

Краснодар краим и Кубок икыидэ-хынкIэ пцэжыешэ пэпч ичIыпIэ гъэнэ-фэгъагъ. Зезышагъэм зэрагъэунафы-гъэмкIэ, зы нэбгыри хэуконыгъэ ышIыгъэп. Ятлонэрэ мафэм сыхьатыр плIым кIэуухэр зэфэхьысыжыгъэх. Апэрэ чIыпIэр Михаил Долгих (Ростов хэку), ятлонэрэ Артем Ковалевым (Краснодар краим), ящэнэрэр Александр Ткаченкэм кыи-кIуагъэх. Пцэжые анахэ ин кыи-кIуагъэ шытIыгъэр Дмитрий Ко-сенкиныр ары. Краснодар краим и Ку-бок Ростов хэкум кыи-кIуагъэ командэм фагъэшшоагъ. Зэнэкъокум анахэ гъэхьагъэ шызышыгъэхэри дипломхэм-кIэ хагъэунафыкIыгъэх.

ХЪУШТ Шэбан.



# ПшIуихьыным фэхъазырым утекIощта?

«Адыиф» Мыекъуапэ — «Динамо» Волгоград — 21:38 (13:18, 8:20). Юныгъом и 12-м Мыекъуапэ шызде-  
шлагъэх.

Зезыщагъэхэр: Арпинэ Зопунян, Лусинэ Зопунян —  
Краснодар.

«Адыифым» щешлагъэхэмрэ къэлапчъэм Iэгуаор зэрэ-  
дадзагъэм ипчъагъэрэ: къэлэпчъэлутхэр: Тормозова,  
Каюмова, ешIаIохэр: Игнатченко — 4, Чешенко, Ва-  
сильева — 5, Коцарева, Дьякова — 2, Аникина — 4,  
Латоненко — 1, Исаченко — 2, Мартыненко — 3.

«Динамо»: Милова — 6, Даньшина — 4, Степанова —  
2, Чернобровина — 3, Дивак, Гребенкина — 3, Бор-  
щенко — 2, Подпалова — 2, Яценко, Макеева — 1,  
Фомина, Ведехина, Тимошенкова, Авдекова — 5,  
Гончарова — 2, Хмырова — 7.



гъум къэгъэзэпIэ фэзышIын спорт-  
сменкэ тетIагъоштыгъэп. О. Иса-  
ченкэм дэгъукIаеу ешIэгъур ри-  
гъэжъэгъагъ, Ю. Коцаревар гүлэ-  
штыгъ, ау ешIэгъур тызэрэфаеу  
лэыкIотагъэп. Пчъагъэр 12:18 зэ-  
рэхъугъэм узэгупшысэн хэлъ. Та-  
къикъи 10-м къыкIоцI тиспорт-  
сменкэмэ къэлапчъэм Iэгуаор да-  
мьдзэу уахътэ къыхэкIыгъ. «Ди-  
намэм» ешIэгъур ифэхъуашэу  
ыхьыгъ.

## Пресс-зэIукIэр

**Виктор РЯБЫХ** — «Дина-  
мэм» итренер шъхьал,  
Урысыем изаслуженнэ  
тренер:

— ТекIоныгъэр пчъагъэу къы-  
зэрэдтхыштым тигъэгумэкIышты-  
гъэп, — къытиIуагъ аш. — Дышъэ  
медальхэм тафэбанэ. ТиешIаIэ  
хэдгъэхон тIээкIышт. «Адыифыр»  
апэрэ такыкхэм дэгъоу ешIагъ,  
ауж къинэрэмэ ахэмытыштэу сэ-  
лбыгъ.

**Александра СТЕПАНОВА** —  
«Динамо» иешIаIу:

Мыекъуапэ дэгъоу къыщытпэ-  
гъокIыгъэх. Адыгеим гандболыр  
щырякIас, шуиуреспубликэ джыри  
тыкэкIощт.

**Виталий БАРСУКОВ** —  
«Адыифым» итренер  
шъхьал, СССР-м изаслу-  
женнэ тренер:

— ЕшIэгъум къызэригъэлъэ-  
гъуагъэу, нэбгыри 2 — 3 «Ады-  
фым» тымыштэ хъуштэп. Пшъэ-  
штытIу къэдгъотыгъ, ау ахьщэ тIэ-  
кIу албыттын фае. Ахьщэ тIэ хъу-  
мэ, тиешIаIэ зэхъокIыныгъэхэр  
нахь псынIкIэу фэтIыштых. Тэш  
фэдэ командэхуэ суперлигэм хэт-  
хэм татекIон фае.

**Анна ИГНАТЧЕНКО, Екате-  
рина ЛАТОНЕНКО, Ольга  
ИСАЧЕНКО, Мария АНИКИ-  
НА** — «Адыифым»  
иешIаIох.

Пшъашъэхэм къызэраIорэмIэ,  
бэкIэ ош нахь лъэшым утекIоныр  
къин дэд, арэу щытми, гандболыр  
зикIасэхуэ афэгумэкIыхэрэр агъэ-  
гушIохэ ашIоигъу.

— УзыпшыкIэ, уиIэпIэсэны-  
гъэ икIоу бгъэфедэн плъэкIы-  
рэп, — еIо дунаим ичемпионкэу  
А. Игнатченкэм. — «Динамо»  
«мэшIо лыгъэм» фэд, зетепIажныр  
къин.

Юныгъом и 16-м «Адыифыр»  
Краснодар щешIэшт, и 20-м «Звез-  
дар» Мыекъуапэ къэкIощт.

Урысыем икомандэ анахь лъэш-  
хэм «Динамо» ащыш, Европэм  
ишIухъафтын шъхьалэхэм якъыдэ-  
хын фэбанэ. «Адыифыр» Волго-  
град испортсменкэхэм атекIон  
зэримылэкIыштыр пэшорыгъэ-  
шъэу тшIэштыгъэ. Ар къыдэтлгы-  
тэзэ, мыекъопэ пшъашъэхэм ешIа-  
кIэу къагъэлъэгъоштым тылгы-  
плъэ тшIоигъуагъ.

Апэрэ такыкхэм «Адыифым»  
тигъэгугъэштыгъ. А. Игнатченкэр  
ухъумаIом IэкIэки, ешIаIэм те-  
фэзэ къэлапчъэм Iэгуаор дидзагъ  
— 5:4. А. Игнатченкэм ытыгъэ Iэ-  
гуаом М. Васильевар фэбани,  
къызIэкигъэхьагъ. УхъумаIохэм  
къадзыхьагъэу щытыгъэми, хэ-  
кIыпIэшIу къыгъоти, хьагъэм Iэ-  
гуаор ридзагъ — 6:4. «Динамо»  
ащ фэдэ пчъагъэм къемызэгъэу  
шъуамбгъоу ешIэ. Н. Даньшинар  
тиспортсменкэхэм къашъхъэры-  
IэбыкIызэ, тIогъогогъо къэлап-  
чъэм Iэгуаор къыдидзагъ. «Дина-  
мэр» псынIкIэу зэгурэIо, ыпэкIэ  
къызилыкIэ, уахътэр егъэлъапIэ,  
къэлапчъэм Iэгуаор дидзэным пас  
нахьыпкIэ ыгъэхъазырыгъэ ешIа-  
кIэр къегъэлъагъо.

А. Степановар пшъэшъэ ищыгъ,

шъхьащыр къекIоу ыблагъ, нэгү-  
шIоу къыбдэгущыIэ. ЕшIаIэм  
къызиыхэкIэ, рэхъатныгъэу хэтIа-  
гъоштыгъэр зыщегъэгупшэшъ,  
Iэгуаор къызыIэклахьэкIэ «къызыб-  
гырзу». ИIэпIэсэныгъэ акъыл фы-  
риIэу егъэфедэ. Ащ фэдэ пшъашъэ  
«Адыифым» хэтымылагъорэми,  
тызыгъэгугъэн зылъэкIыштыхэр ти-  
ешIаIомэ ахэтых.

М. Аникинар, Е. Дьяковар,  
М. Мартыненко, А. Игнатченкэр,  
Е. Латоненкэр, М. Васильевар зэ-  
гъусэхуэ ешIаIэм къызеыхэхэм,  
«Динамо» гүмэкIыгъуабэ къыфа-  
хьыгъ. Типшъашъэхэм гандбо-  
лым иискусствэ лъагъ зэлукIэгъум  
къыщагъэлъагъоштыгъ. ЕшIаIэм  
икIогъупэхэм «машIор арадзы-  
гъэм» фэдагъ. Къэлапчъэм Iэгуаор  
дахуэ зэрэдадзэрэм дакIоу, ганд-  
болым купкIэу иIэр къагъэлъагъо-  
штыгъ. 6:4, 6:7, 8:8, 10:9, 12:11 —  
пчъагъэр джары зэрэлъыкIуатэ-  
штыгъэр. «Цыфыр мэшшы, гү-  
чыри мэлажъэ» зылорэмэ адемы-  
гъэштэнэу хьурэп.

«Динамо» иешIаIохэр зэбле-  
хъух, зэлукIэгъум зэхъокIыныгъэ-  
хэр къыхалхъэ. «Адыифым» изы-  
гъэпсэфыпIэ тетIысхьапIэ зэлукIэ-

## ДЗЮДО. КЪЫБЛЭ ШЪОЛЪЫРЫМ ИЗЭНЭКЪОКЪУ

# Дэгъоу зэхашъэрэм узыIэпещэ

**Урысые Федерацием и Къыблэ шъолъыр дзюдомкIэ  
изэнэкъокъу Мыекъуапэ шыкIуагъ. БэнэкIо 238-рэ зэ-  
IукIэгъумэ ахэлъагъагъ. Куп пэпчэ апэрэ чыIпIитIур кы-  
щыдзыхьыгъэхэр Урысыем икIэух зэнэкъокъоу Кемеро-  
вэ шызэхашъэрэм яухъазырыныгъэ къыщагъэлъэгъошт.**

Адыгэ къэралыгъо универси-  
тетым физкультурэмрэ дзюдом-  
рэкIэ иинститут мэфитIум къы-  
кIоцI хульфыгъэхэри, бзылгыф-  
гъэхэри шыбэнагъэх.

БэнэпIэ алыргэгущимэ ащыкIо-  
гъэ зэлукIэгъухэм Краснодар кра-  
имрэ Адыгеимрэ яспортсменхэр  
нахь къащыхэщыгъэх. Тиреспу-  
бликэ ибэнэкIохуэ ШъэоцIыкIу Ру-  
стам, кт 73-рэ, Тулпэрэ Айдэмыр,  
кт 81-рэ, Мэлыщэ Ахьмэд, зэхэп-  
хъэгъэ онтэгъугъэ зиIэмэ якуп,  
чемпион хъугъэх. Адыгеим шапIу-  
гъэу, ау Краснодар краим фэбэ-  
нэгъэ Ситимэ Азэмат, кт 100, чем-  
пион хъугъэ.

Тыжыным медальхэр зыфагъэ-  
шъошагъэхэр: Ситимэ Тимур, кт  
100, Джарымэ Руслан, кт 100-м  
къехъу, Абасэ Алмар, зэхэпхъэгъэ  
онтэгъугъэ зиIэмэ якуп. Елена  
Ткаченко, кт 48-рэ, Сусана Ди-  
максян, зэхэпхъэгъэ онтэгъугъэ  
зиIэхэр, ШъэоцIыкIу Айдэмыр,  
кт 81-рэ, Хъушт Ахьмэдхъан,  
кт 73-рэ.

Ящэнэрэ чыIпIэхэр къыдзыхьы-  
гъэхэр: Лаша Ломидзе, кт 73-рэ,  
Арман Галстян, кт 90-рэ, Анджа  
Музыков, кт 90-рэ, Мэлыщэ Ахь-  
мэд, кт 100-м къехъухэрэр, Ерэ-  
джыбэкIо Зарем, кт 70-рэ, Заяна  
Хурцхаева, зэхэпхъэгъэ онтэгъугъэ  
зиIэхэр. Гъунэгъу краим фэбэна-  
гъэхуэ Мудрэнэ Аслъан, кт 66-рэ,  
Къэлэшъэо Арамбый, кт 90-рэ,  
ятIонэрэ хъугъэх. Шъаукъо Аскэр,  
кт 66-рэ, ящэнэрэ чыIпIэр къыди-  
хыгъ.

## Кемеровэ кIощтхэр

Урысыем дзюдомкIэ икIэух зэ-  
нэкъокъоу Юныгъом и 30-м Кемеро-  
вэ щырагъэгъэщытм Адыгеим  
ибэнэкIохуэ хэлэжъэштхэр: Шъэо-  
цIыкIу зэшыхуэ Айдэмыррэ Ру-  
стамрэ, Тулпэрэ Айдэмыр, Елена  
Ткаченко, Джарымэ Руслан, Си-  
тимэ Тимур, Хъушт Ахьмэдхъан.  
Адыгэ Республикэм дзюдомкIэ

ихэшыпыкIыгъэ командэ итренер  
шъхьалэу, АР-м изаслуженнэ тре-  
неруэ Бастэ Сэлымэ тызэрэшигъэ-  
гъозагъэу, тибэнэкIохэм аужырэ  
уплъэкIунхэр акIуштых. Урысы-  
ем имедаль шъхьалэхэр къыдзы-  
ыхьхэрэр Европэм ыкIи дунаим язэ-  
нэкъокъухэм ахагъэлэжъэштых.

Лондон шыкIогъэ Олимпиадэ  
джэгунхэм ячемпионэу Арсен Гал-  
стян Джэджэ псэупIэм зыщыгъа-  
си, спортсмен цIэрыIо зэрэхъугъэм,  
Адыгеим ибэнэкIохэмрэ тренер-  
хэмрэ яеплъыкIэхэм афэгъэхыгъэ  
тхыгъэхэр тигъэзет къыхиутыштых.



НэкIубгъор зыгъэхъазырыгъэр ЕМТИЛЪ Нурбий.

**Зэхъышагъэхэр:**  
Адыгэ  
Республикэм лъэпкъ  
IофхэмкIэ, IэкIыб  
къэралхэм  
ащыпсэурэ  
тилъэпкъэгъухэм  
адыряIэ  
зэпхыныгъэхэмкIэ  
ыкIи къэбар  
жъугъэм  
иамалхэмкIэ  
и Комитет  
Адресыр: ур.Кре-  
стьянскэр, 236

**Редактор  
шъхьалэр  
ДЭРБЭ  
ТИМУР**

**Редактор  
шъхьалэм  
иапэрэ гуадзэр  
МЭШЛЭКЪО  
Саид**

**ПшъэдэкIыжъ  
зыхьырэ  
секретары**

**ЖАКIЭМЫКЪО  
Аминэт**

**Редакциер  
зыхъыIэр:  
385000,  
къ. Мыекъуапэ,  
ур. Первомайскэр,  
197.**

**Телефонхэр:**  
приемнэр:  
52-16-79,  
редактор шъхьалэм  
иапэрэ  
гуадзэр:  
52-49-44,  
редактор гуадзэр-  
пшъэдэкIыжъ зы-  
хьырэ секретары:  
52-16-77.

**E-mail:  
adygvoice@mail.ru**

**Зыщаушыхъаты-  
гъэр:**

Урысые Федерацием  
хэутын IофхэмкIэ,  
телерадиокъэтын-  
хэмкIэ ыкIи зэлъы-  
IэсыкIэ амалхэмкIэ  
и Министерствэ  
и Темыр-Кавказ  
чыIпIэ гъэlorы-  
шIаIл, зэраушыхъа-  
тыгъэ номерыр  
**ПИ №ТУ23-00916**

**Зыщыхаутырэр**

ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

**Пчъагъэр  
5048  
Индексхэр  
52161  
52162  
Зак. 2747**

Хэутыным  
узыкIэIтхэнэу щыт  
уахътэр  
Сыхъатыр 18.00  
ЗыщыкIэIтхэгъэхэ  
уахътэр  
Сыхъатыр 18.00